



म. प्र. चेम्बर ऑफ कॉमर्स एण्ड इण्डस्ट्री, ग्वालियर

<http://www.mpcci.in>

अर्थवार्ता

मासिक पत्रिका

- ◆ आरएनआई/एमपीएचआईएन/1997/6965
- ◆ डाक पंजीकृत सं. ग्वालियर / 40020263/2023-25
- ◆ वर्ष : 25, अंक : 09
- ◆ माह : मार्च 2023

MPCCI



गारबेज शुल्क पर आंदोलन की रूपरेखा बनाने को लेकर 'चेम्बर भवन' में वृहद बैठक आयोजित



दिनांक 2 मार्च, 23 को एक बैठक 'चेम्बर भवन' में आयोजित हुई, जिसमें ग्वालियर शहर में गारबेज शुल्क अन्य महानगरों की तुलना में अधिक आरोपित किए जाने पर चर्चा की गई। अध्यक्ष-डॉ. प्रवीण अग्रवाल ने बैठक में अवगत कराया कि गारबेज शुल्क को कम कराने के लिए नगर निगम एवं चेम्बर ऑफ कॉमर्स के मध्य बनी सहमति का प्रस्ताव विगत काफी समय से शासन स्तर पर लंबित है, जिसका अनुमोदन आज तक शासन से नहीं हुआ है। इस संबंध में शासन-प्रशासन से कई बार इस प्रस्ताव का अनुमोदन शीघ्र कराने की मांग करने के उपरांत भी गारबेज शुल्क पर निर्णय नहीं हो सका है। अतः इस पर आगे की रणनीति हेतु इस बैठक का आयोजन किया गया है।

बैठक में बड़ी संख्या में उपस्थित व्यवसायियों एवं उद्योगपतियों द्वारा एक स्वर से गारबेज शुल्क को युक्तियुक्त किए जाने की मांग को लेकर आंदोलन करने की बात कही। बैठक में निर्णय लिया गया कि गारबेज शुल्क के युक्तियुक्त होने तक आंदोलन को संचालित किया जाएगा।

आंदोलन के प्रथम चरण में सर्वप्रथम संभागीय आयुक्त महोदय को ज्ञापन दिया जायेगा। इसके उपरांत ग्वालियर के जनप्रतिनिधि, जिनमें महापौर, विधायक, मंत्रीगण व सांसद सम्मिलित हैं, सभी को ज्ञापन दिया जाएगा और गारबेज शुल्क को युक्तियुक्त किये जाने के शासन स्तर पर लंबित प्रस्ताव को अनुमोदित कराने की मांग की जाएगी। यदि प्रथम चरण में सफलता नहीं मिलती है, तो पुनः बैठक कर आंदोलन को तीव्र किया जाएगा और गारबेज शुल्क के युक्तियुक्त होने तक आंदोलन चलाया जाएगा।

उक्त बैठक का संचालन, मानसेवी सचिव-दीपक अग्रवाल द्वारा किया गया। बैठक में संयुक्त अध्यक्ष-हेमंत गुप्ता, उपाध्यक्ष-डॉ. राकेश अग्रवाल, मानसेवी संयुक्त सचिव-पवन कुमार अग्रवाल एवं कोषाध्यक्ष-संदीप नारायण अग्रवाल, पूर्व मानसेवी संयुक्त सचिव-पीताम्बर लोकवानी, जगदीश मित्तल, पूर्व कोषाध्यक्ष-रामनिवास अग्रवाल सहित सर्वश्री मोहन माहेश्वरी, संजीव अग्रवाल (कुक्कू), आशीष जैन, अंकुर अग्रवाल, विश्वास जैस्वानी, महेन्द्र साहू, सुनील अग्रवाल, अशोक अग्रवाल, अनूप साहू, विकास अग्रवाल, आशुतोष मिश्रा, श्रीमती अंजलि गुप्ता, अरूण गुप्ता, सतीश गर्ग, गोपाल जायसवाल, संजय अग्रवाल, रोशन गाबरा, आशीष अग्रवाल, प्रशांत सिंघल, भरत बंसल, अजीत जैन, माधव अग्रवाल, राजेन्द्र प्रसाद जैन, जितेन्द्र जाजू, सुशांत सिंघल, धर्मेन्द्र जैन, राहुल जैन, चैतन्य गुप्ता, गौरव गर्ग, संजय जैन, आयुष लड्डा, मुकुंद माहेश्वरी, कृष्ण बिहारी गोयल, आशीष कुमार मित्तल, मनीष बांदिल, मयंक अरोरा, संदीप वैश्य, भावनदास दयानी, जयदीप, आनंद, शंकरलाल गोयल, अमरसिंह ग्रोवर, नरेश कुमार, मनोज भाटिया, अनिल दुबे, मुकेश गोयल, राजेशबाबू जैन, अनिल कुमार आनंद, सोबरन सिंह तोमर, सुनील बंसल, आर. के. अग्रवाल, संतोख सिंह, धर्मेन्द्र अग्रवाल, सुधीर सिंह भदौरिया, अनुराग गर्ग, लेखराज रावल, नंदकिशोर गोयल, विनोद गिडवानी, नितिन जैन, संजय जैन, चंद्रकांत अग्रवाल, विवेक बंसल, पुरुषोत्तमदास गुप्ता, रवि मित्तल, उमेश उप्पल, रवि कुमार गर्ग, कन्हैया मित्तल, परषोत्तम गुप्ता, दिनेश अग्रवाल, मोहनलाल अग्रवाल, अमित परवाल, मनोज बंसल, मानस गोयल, सालिगराम गोयल, अभिषेक गोयल, जवाहर जैन, वैभव सिंघल, योगेश अग्रवाल, गिरधारीलाल चावला, श्याम रोहिरा एवं दीपक अग्रवाल आदि उपस्थित थे।



नगर-निगम (नगरीय प्रशासन) द्वारा जनप्रतिनिधियों के निर्देशों की अवहेलना व व्यापारियों के ऊपर की जा रही जबरिया कार्यवाही को तत्काल रोके जाने तथा 'गारबेज शुल्क' के विरोध में जिलाधीश कार्यालय में एडीएम-श्री एच. बी. शर्मा को प्रदेश के मुख्यमंत्री, माननीय श्री शिवराज सिंह चौहान के नाम व्यवसायियों ने MPCCI के नेतृत्व में सौंपा ज्ञापन



'गारबेज शुल्क' के विरोध में चरणबद्ध आंदोलन की श्रृंखला के अन्तर्गत दिनांक 3 मार्च, 23 को MPCCI के नेतृत्व में शहर के व्यवसायियों द्वारा नगर-निगम, ग्वालियर द्वारा जनप्रतिनिधियों के निर्देशों का पालन नहीं किए जाने तथा व्यवसायियों के ऊपर की जा रही जबरन कार्यवाही को तत्काल रोके जाने सहित 'गारबेज शुल्क' के सहमति पूर्ण प्रस्ताव पर राज्य शासन स्तर के अधिकारियों द्वारा अनुमोदन नहीं किए पर आज प्रदेश के मुख्यमंत्री, माननीय श्री शिवराज सिंह चौहान के नाम एक ज्ञापन जिलाधीश, कार्यालय में एडीएम-श्री एच. बी. शर्मा को सौंपा गया।

इस अवसर पर अध्यक्ष-डॉ. प्रवीण अग्रवाल, संयुक्त अध्यक्ष-हेमन्त गुप्ता, उपाध्यक्ष-डॉ. राकेश अग्रवाल, मानसेवी सचिव-दीपक अग्रवाल, मानसेवी संयुक्त अध्यक्ष-पवन कुमार अग्रवाल एवं कोषाध्यक्ष-संदीप नारायण अग्रवाल सहित संस्था के सदस्य एवं शहर के व्यवसाई सर्वश्री मनीष बांदिल, अनुराग गर्ग, सतीश गर्ग, मुकेश सांघी, संजय अग्रवाल, दीपक जैसवानी, चन्द्रकान्त अग्रवाल, विजय जौहरी, जयप्रकाश गाबरा, महेन्द्र साहू, चैतन्य गुप्ता, दिनेश अग्रवाल, नन्दकिशोर गोयल, भरत बंसल, अनिल आनन्द, आशीष अग्रवाल, ओ. पी. अरोरा, रोशन गाबरा, अमर सिंह ग्रोबर, संजय धवन, राहुल जैन, विकास अग्रवाल, संतोष जी, संजय गुप्ता, मनोज सांघी, कन्हैयालाल अग्रवाल, अभिषेक चतुर्वेदी, कृष्णमुरारी शर्मा, संजीव अग्रवाल (कुक्कू), धर्मेन्द्र जैन, जितेन्द्र जाजू, पुरुषोत्तम गुप्ता, सुशांत सिंघल, शैलेन्द्र ओझा, रमेश झा, अभय गर्ग, जगदीश मित्तल, कृष्णबिहारी गोयल, सुनील अग्रवाल (मंगल), प्रितेश अग्रवाल, दीपक गुप्ता, अरुण कुमार गुप्ता, सुनील अग्रवाल (सन्नी), विनोद ओझा, डॉ. विनोद गुप्ता, विजय जौहरी आदि उपस्थित थे।

कार्यकारिणी समिति की दिनांक 06 मार्च 2023 को आयोजित बैठक में लिए गए महत्वपूर्ण निर्णय

- अध्यक्ष महोदय द्वारा संविधान के अध्याय - 3 की धारा - 17 (8) के तहत नामांकित 06 कार्यकारिणी सदस्यों को प्रमाण-पत्र का वितरण किया गया।
 - गत वर्ष के स्वीकृत बजट की निम्न मदों में हुए अतिरिक्त व्यय पर विचार कर, निम्नानुसार स्वीकृति प्रदान की गई -

(अ) दीपावली समारोह	: रु. 695766.00
(ब) स्थापना दिवस समारोह व्यय	: रु. 563336.00
(स) डाक एवं कोरियर व्यय	: रु. 61131.00
(द) चेम्बर भवन रखरखाव स्टॉफ पारिश्रमिक	: रु. 81353.00
- वित्तीय वर्ष 2023-24 हेतु प्रस्तुत बजट पर विचार कर, स्वीकृति प्रदान की गई।



लघु उद्योग भारती द्वारा नवनिर्वाचित पदाधिकारियों के साथ औद्योगिक विकास पर चर्चा आयोजित



MPCCI के नवनिर्वाचित पदाधिकारियों के सानिध्य में लघु उद्योग भारती द्वारा दिनांक 3 मार्च, 23 को 'चेम्बर भवन' में औद्योगिक विकास पर चर्चा का आयोजन किया गया।

कार्यक्रम में अध्यक्ष-डॉ. प्रवीण अग्रवाल ने अपने उद्बोधन में कहा कि ग्वालियर के उद्योगों की समस्याओं पर तेजी से कार्य करने के लिए हमने तय किया है कि प्रत्येक माह के दूसरे व चौथे शनिवार को औद्योगिक क्षेत्र में जाकर बैठक कर, आपकी समस्याओं को जाना जाएगा और प्रथमिकता के आधार पर विद्युत विभाग व नगर-निगम से संबंधित समस्याओं का निराकरण कराया जाएगा। आपने कहा कि हमें सरकार के भरोसे न रहते हुए आत्म निर्भर उद्योग के नाम से मिशन चलाना चाहिए। हमें हर मंच से यह माँग करना चाहिए कि जब उद्योगों को दी गई जमीन लीज पर है, तो फिर हम संपत्ति कर क्यों दें। हमें डीआइसी को मेंटेनेंस शुल्क देना होता है फिर हम पर संपत्ति कर नहीं लगना चाहिए। यह दोहरा करारोपण स्वीकार नहीं है। हमारे यहाँ उद्योगों के लिए सिंगल विण्डो सिस्टम है, वह उस तरह से कार्य नहीं करता है, जैसा कि गुजरात राज्य में। इसे प्रभावी व भ्रष्टाचार मुक्त बनाने की आवश्यकता है। फाइल सिस्टम ऑनलाइन होना चाहिए, ताकि हमें अपनी फाइल का ऑनलाइन स्टेटस दिखे। हमारे प्रदेश की जो उद्योग नीति है, वह समीपवर्ती प्रदेशों की पॉलिसी का तुलनात्मक अध्ययन करने के बाद प्रतिस्पर्धी बनना चाहिए। यदि ऐसा होगा तो हमारे यहाँ निवेश खुद चलकर आएगा। आपने उद्योग भारतीय से आव्हान किया कि आपका संगठन राष्ट्रीय स्तर पर कार्य करता है, तो आप एक्सपर्ट लोगों की कमेटी बनाकर समीपवर्ती प्रदेशों की पॉलिसी का अध्ययन कराएँ फिर हम सरकार से उद्योग की मंशा के अनुरूप कार्य करा पाएँगे। आपने बैठक में उपस्थित नारी शक्ति से आव्हान किया कि आप अपनी कला को प्रॉडक्ट के रूप में परिवर्तित करते हुए कुटीर उद्योग के रूप में कार्य करें, आपके प्रॉडक्ट को ब्राण्ड बनाने का कार्य चेम्बर ऑफ कॉमर्स, लघु उद्योग भारती के साथ मिलकर करेगा। आपने कहा कि उद्योगों के लिए हमारी टीम प्राथमिकता के आधार पर कार्य करेगी।

मानसेवी सचिव-दीपक अग्रवाल ने कहा कि मैं उद्योगों के लिए सातों दिवस कार्य करने के लिए तैयार हूँ। आपने कहा कि हमने उद्योग समूह का व्हाट्सएप ग्रुप बनाया है, जिसमें समय-समय पर आपको सूचनाएँ प्रेषित की जाती हैं, कृपया उस ग्रुप को पिन करके रखें। साथ ही, जिन इकाईयों ने अब तक सदस्यता चेम्बर की नहीं ली है, वह जल्द से जल्द चेम्बर की सदस्यता के लिए आवेदन करें, हम उन्हें प्राथमिकता से सदस्यता प्रदान करेंगे।

लघु उद्योग भारती द्वारा अध्यक्ष-डॉ. प्रवीण अग्रवाल, संयुक्त अध्यक्ष-हेमंत गुप्ता, उपाध्यक्ष-डॉ. राकेश अग्रवाल, मानसेवी सचिव-दीपक अग्रवाल, मानसेवी संयुक्त सचिव-पवन कुमार अग्रवाल एवं कोषाध्यक्ष-संदीप नारायण अग्रवाल का माल्यार्पण, शॉल-श्रीफ ल व स्मृति चिन्ह देकर सम्मान किया गया।

इस अवसर पर लघु उद्योग भारती मध्य प्रांत के उपाध्यक्ष-श्री आदेश बंसल, सचिव-श्री सोबरन सिंह तोमर, ग्वालियर इकाई अध्यक्ष-श्री संतोख सिंह आदि के द्वारा भी उद्बोधन दिया गया। कार्यक्रम का संचालन-श्री आलोपी बंसल एवं अंत में आभार श्री सुधीर सिंह भदौरिया द्वारा व्यक्त किया गया। इस अवसर पर उद्यमी श्री संजय धवन, श्री सुनील अग्रवाल, श्री मनोज अग्रवाल, श्री पुरुषोत्तम कोशिक, श्रीमती शैफाली कौशिक, श्री रामकुमार चोपड़ा, श्री अजय चोपड़ा, श्री अनुराग गर्ग, रूचि कुईया, हर्षा अग्रवाल, आभा तोमर, सीमा भदौरिया, अंजू तोमर एवं साधना कपूर आदि उपस्थित रहे।



गारबेज शुल्क पर चरणबद्ध आंदोलन की श्रृंखला के अन्तर्गत, सांसद-माननीय श्री विवेक नारायण शेजवलकर को सौंपा ज्ञापन



गारबेज शुल्क पर चरणबद्ध आंदोलन की श्रृंखला में चेम्बर ऑफ कॉमर्स द्वारा दिनांक 5 मार्च, 23 को ग्वालियर सांसद-माननीय श्री विवेक नारायण शेजवलकर को गारबेज शुल्क को युक्तियुक्त किए जाने एवं एम. पी. आउटडोर मीडिया नियम-2017 के तहत की जाने वाली कार्यवाही से पहले व्यापारियों को जागरूक किए जाने की मांग को लेकर ज्ञापन सौंपा।

MPCCI द्वारा माननीय सांसद महोदय को सौंपे गए ज्ञापन में उल्लेख किया गया कि भोपाल, इंदौर, जबलपुर से ज्यादा गारबेज शुल्क ग्वालियर में बर्दाश्त नहीं किया जाएगा। गारबेज शुल्क की दरें युक्तियुक्त हों और जो शहरवासी गारबेज शुल्क ज्यादा जमा कर चुके हैं, उनका समायोजन किया जाए। गारबेज शुल्क को युक्तियुक्त किए जाने का प्रस्ताव चेम्बर ऑफ कॉमर्स के साथ बनी सहमति अनुसार राज्य शासन के अनुमोदन हेतु निगम द्वारा प्रेषित किया गया है, जिसका अनुमोदन आज दिनांक तक नहीं हुआ है। गारबेज शुल्क को युक्तियुक्त किए जाने तक चेम्बर का आंदोलन जारी रहेगा।

साथ ही, अपनी जगह पर स्वयं के व्यापार के लिए बोर्ड/होर्डिंग/बैनर/दीवाल पर पेंट करके लिखवाना कोई अपराध नहीं है। इसके लिए बिना कोई पूर्व सूचना के लाखों रुपये के नोटिस भेजकर व ढोल बजाकर वसूली की कार्यवाही करना तुगलकी फ रमान की तरह है। यदि विज्ञापन नियम के अंतर्गत अनुमति प्राप्त करना आवश्यक है, तो नगर-निगम पहले इसकी जानकारी दे और उसके बाद भी व्यापारी उचित प्रक्रिया नहीं अपनाता है, तब उचित कार्यवाही की जाना चाहिए।

सांसद, माननीय श्री विवेक नारायण शेजवलकर ने चेम्बर प्रतिनिधिमण्डल की बातों को गंभीरता से सुना और निगमायुक्त को मोबाइल करके निर्देशित किया कि आगामी परिषद की बैठक में गारबेज शुल्क के युक्तियुक्त करण का स्पष्ट प्रस्ताव जाए, जिसमें युक्तियुक्तकरण के साथ जिन्होंने अधिक गारबेज शुल्क दिया है, उसका कैसे समायोजन होगा? वह भी स्पष्ट हो, जिससे फिर कोई विसंगति शेष नहीं रह जाए। वहीं व्यापारियों को अपने परिसर में लगे बोर्ड/होर्डिंग/बैनर/दीवाल पर पेंट आदि को हटाने के लिए 12 मार्च तक का समय दिया जाए, उसके पश्चात् ही विज्ञापन अधिनियम के अंतर्गत उचित कार्यवाही की जाए।

इस अवसर पर अध्यक्ष-डॉ. प्रवीण अग्रवाल, संयुक्त अध्यक्ष-हेमंत गुप्ता, मानसेवी सचिव-दीपक अग्रवाल, मानसेवी संयुक्त सचिव-पवन कुमार अग्रवाल सहित कार्यकारिणी समिति सदस्य एवं सदस्यगण-सर्वश्री आशीष जैन, अरुण गुप्ता, दीपक जैन, शिवरतन सिधवानी, घनश्याम नागवानी, रवि मित्तल, मनोज भाटिया, श्याम रोहिरा, धर्मेश गुप्ता, मुकेश गोयल, अनूप साहू, अभिषेक चतुर्वेदी, सतीश गर्ग, दीपक श्रीचंद जैसवानी, ओमप्रकाश गुप्ता, संजय कुमार जैन, रमेश कुमार, अनिल आनंद, पुरुषोत्तम गुप्ता, नारायण बृजवासी, दिनेश अग्रवाल, वासुदेव आडवाणी, डॉ विनोद जैन, अभिषेक गोयल सनी, सुशांत सिंघल, विनोद गिड़वानी, अनिल दुबे, दीपक गर्ग, अजय कुमार जाजू, संतोख सिंह, संजय अग्रवाल, आशीष अग्रवाल, गिरधारीलाल चावला, धर्मेन्द्र जैन एवं माधव अग्रवाल आदि उपस्थित थे।



'गारबेज शुल्क' को लेकर शहरवासियों व व्यवसायियों के साथ अन्याय नहीं होगा : महापौर
'गारबेज शुल्क' के विरोध में महापौर - माननीया डॉ. श्रीमती शोभा सिकरवार को MPCCI के नेतृत्व में व्यवसायियों ने सौंपा ज्ञापन



'गारबेज शुल्क' के विरोध में चरणबद्ध आंदोलन की श्रृंखला के अन्तर्गत दिनांक 10 मार्च, 23 को चेम्बर के नेतृत्व में शहर के व्यवसायियों द्वारा महापौर-माननीया डॉ. श्रीमती शोभा सिकरवार को एक विस्तृत ज्ञापन सौंपकर माँग की गई कि नगर-निगम द्वारा व्यवसायियों के ऊपर की जा रही जबरन कार्यवाही को तत्काल रोका जाए तथा 'गारबेज शुल्क' के सहमति पूर्ण प्रस्ताव पर राज्य शासन स्तर के अधिकारियों से चर्चा कर उसका शीघ्रातिशीघ्र अनुमोदन कराया जाए।

इस अवसर पर महापौर महोदया ने प्रतिनिधि मण्डल को ठोस आश्वासन देते हुए कहा कि वह भोपाल, जबलपुर एवं इन्दौर में लागू गारबेज शुल्क की दरों का अध्ययन कर, ग्यालियर में भी उसी के अनुरूप दरें लागू किए जाने हेतु, राज्य शासन स्तर से मंजूरी हेतु हरसंभव प्रयास करेंगी। साथ ही, आपने कहा कि गारबेज शुल्क को लेकर वह शहरवासियों सहित व्यवसायियों के साथ अन्याय नहीं होने देंगी।

माननीया महापौर महोदया को ज्ञापन सौंपे जाने के अवसर पर अध्यक्ष-डॉ. प्रवीण अग्रवाल, संयुक्त अध्यक्ष-हेमन्त गुप्ता, उपाध्यक्ष-डॉ. राकेश अग्रवाल, मानसेवी सचिव-दीपक अग्रवाल, मानसेवी संयुक्त अध्यक्ष-पवन कुमार अग्रवाल एवं कोषाध्यक्ष-संदीप नारायण अग्रवाल सहित कार्यकारिणी सदस्य, सर्वश्री आशीष जैन (पाटनकर बाजार), दीपक श्रीचंद जैसवानी, संजय अग्रवाल, रवि मित्तल, कृष्णबिहारी गोयल, महेन्द्र साहू, नन्दकिशोर गोयल, सुशांत सिंघल, कमलेश कुमार जैन, अमर सिंह ग़ोबर सहित सदस्य सर्वश्री माधव अग्रवाल, दिनेश अग्रवाल, मानस गोयल, परषोत्तम गुप्ता, राजेन्द्र सिंह, विजय अग्रवाल, नन्दलाल सोनेजा, भरत बंसल, लव कुमार गर्ग, तुलसीदास यदवानी, नरेश अग्रवाल, नारायण बृजवासी आदि व्यवसाईगण उपस्थित थे।



बाराघाट औद्योगिक क्षेत्र की समस्याओं के निराकरण के लिए MPCCI ने दी दस्तक

उद्योगों की स्थानीय समस्याओं के निराकरण के लिए चेम्बर ऑफ कॉमर्स द्वारा उद्योगपतियों के द्वार पर जाकर उनकी समस्याओं के निराकरण के अभियान के अन्तर्गत दि. 11 मार्च, 23 को बाराघाट औद्योगिक क्षेत्र में समस्या-समाधान बैठक का आयोजन किया गया।

बैठक में अध्यक्ष-डॉ. प्रवीण अग्रवाल, उपाध्यक्ष-डॉ. राकेश अग्रवाल, मानसेवी सचिव-दीपक अग्रवाल, मानसेवी संयुक्त सचिव-पवन कुमार अग्रवाल, कोषाध्यक्ष-संदीप नारायण अग्रवाल, बाराघाट इण्डस्ट्रियल एरिया के अध्यक्ष-सोबरन सिंह तोमर, उपायुक्त, नगर निगम-श्री ए. पी. एस. भदौरिया, म. प्र. मध्य क्षेत्र विद्युत वितरण कंपनी लि. से डी.ई., श्री एस.पी.एस. तोमर, टीआई-श्री शैलेन्द्र भार्गव सहित बाराघाट औद्योगिक क्षेत्र में स्थापित इकाईयों के संचालक उपस्थित थे।



इस अवसर पर अध्यक्ष-डॉ. प्रवीण अग्रवाल ने कहा कि चेम्बर ऑफ कॉमर्स की नवीन टीम ने उद्योगों की स्थानीय समस्याओं मुख्यतः नगर-निगम व विद्युत से संबंधित समस्याओं पर फोकस करते हुए प्रशासनिक अधिकारियों के साथ औद्योगिक क्षेत्र में ही बैठक आयोजित करने का निर्णय लिया है, उसी के पालन में आज की बैठक बाराघाट औद्योगिक क्षेत्र में आयोजित की गई है।

मानसेवी सचिव-दीपक अग्रवाल ने कहा कि उद्योगों की समस्याओं के निराकरण कराना मेरी प्राथमिकता में है। इसी दिशा में यह बैठक आयोजित की गई है। आपकी समस्याओं के निराकरण होने तक यह क्रम जारी रहेगा। हमारी पूरी टीम सदैव आपके साथ खड़ी हुई है।

बैठक में बाराघाट औद्योगिक क्षेत्र के उद्यमियों ने उनके क्षेत्र में संपत्तियों के नामांतरण नहीं किए जाने। अधिकांश इकाईयों को संपत्ति कर जमा की जो रसीद दी जाती है, उसमें काबिज शब्द का इस्तेमाल किया जाता है। इन इकाईयों के भी नामांतरण नहीं किए जा रहे हैं। औद्योगिक क्षेत्र में अतिक्रमण की समस्या। ग्रीन बेल्ट की जमीन पर अतिक्रमण की समस्या। अतिक्रमण के कारण औद्योगिक क्षेत्र की सड़क 40 फीट के स्थान पर 15-17 फीट रह जाने की समस्या। इकाईयों से माल की लोडिंग व अनलोडिंग के लिए आने वाले भारी वाहनों को आने में काफी परेशानी होती है। बाराघाटा औद्योगिक क्षेत्र की लगभग 60% स्ट्रीट लाइट विगत अगस्त माह से बंद पड़ी हुई हैं, जिसके कारण क्षेत्र में अंधेरा रहता है। वहीं औद्योगिक क्षेत्र में नियमित सफाई नहीं होने की समस्या। कचरा वाहन नियमित नहीं आने की समस्या। विद्युत ट्रिपिंग की समस्या सहित परिसर के सामने रेत के डम्पर खड़े होने आदि की समस्याओं पर उपस्थितजनों का ध्यान आकर्षित किया गया।

बैठक में उपस्थित नगर-निगम, उपायुक्त, श्री ए.पी.एस. भदौरिया ने कहा कि जिन इकाईयों के नामांतरण प्रकरण नगर-निगम में लंबित हैं, वे उसकी फाइल कॉपी निगम को उपलब्ध करा दें, जिन प्रकरण में प्रेस विज्ञप्ति प्रकाशित हो चुकी है, उनका नामांतरण एक सप्ताह में कर दिया जाएगा, वहीं जो नामांतरण कराने के इच्छुक हैं, ऐसे उद्योगपति जनमित्र समाधान केन्द्र पर जाकर अपनी फाइल जमा करा दें। उन सभी को 25 दिवस में नामांतरण कराकर मैं स्वयं उनके संस्थान पर जाकर नामांतरण की प्रति दूँगा। बाराघाट औद्योगिक क्षेत्र एसोसिएशन द्वारा स्थाई व अस्थायी अतिक्रमणों की सूची हमें उपलब्ध कराई जाए, हम उन पर कार्यवाही करेंगे। स्ट्रीट लाइट्स की समस्या पर आपने कहा कि निगम को सप्लाय करने वाली एलईडी कंपनी लाइट्स नहीं बदल रही थी, जिसके कारण यह परेशानी थी। शीघ्र ही औद्योगिक क्षेत्र की लाइट्स को बदल दिया जाएगा। औद्योगिक क्षेत्र में नियमित सफाई सुनिश्चित की जाएगी। म. प्र. मध्य क्षेत्र विद्युत वितरण कंपनी के डी.ई., श्री एस.पी.एस. तोमर ने कहा कि यह सुनिश्चित करेंगे कि मेटेनेंस कार्य के लिए विद्युत केवल रविवार को बंद की जाए। आकस्मिक स्थिति में विद्युत बंद करना पड़ेगी तो इसकी सूचना आपको दी जाएगी। टी. आई. श्री शैलेन्द्र भार्गव जी ने कहा कि पुलिस से संबंधित शिकायतों पर प्रभावी कार्यवाही की जाएगी। बैठक का संचालन-बाराघाट औद्योगिक क्षेत्र के उपाध्यक्ष-श्री संतोख सिंह द्वारा तथा अंत में आभार, बाराघाट औद्योगिक क्षेत्र के अध्यक्ष-श्री सोबरन सिंह तोमर द्वारा व्यक्त किया गया।

बैठक में बाराघाट औद्योगिक क्षेत्र के उपाध्यक्ष-श्री संतोख सिंह, सचिव-श्री विनीत भदौरिया, कोषाध्यक्ष-श्री धर्मेन्द्र अग्रवाल सहित उद्यमी सर्वश्री राजीव गुप्ता, कक्का जी, सनहित कुकरेजा, धीरज रोहिरा, वेदांत छपरवाल, मनमोहन छपरवाल, रोहित कपूर, सुरेश बनवानी, अशोक बिजपुरिया, शैलेश गुप्ता, राजकुमार जैन, सौरभ गुप्ता, भाटिया जी, दीपक अग्रवाल, हर्ष अग्रवाल, पंकज गुप्ता, सुधीर भदौरिया, जयदीप गाबरा, सुरेन्द्र सिंह जुनेजा एवं विवेक सेठ आदि उपस्थित थे।



आधार कार्ड के कारण पब्लिक हमसे जुड़ रही है : ब्रजेश शर्मा, पोस्ट मास्टर, लश्कर सिटी डाकघर छः दिवसीय 'आधार संशोधन शिविर' का 'चेम्बर भवन' में हुआ आयोजन



शहर के व्यवसायियों एवं आमजन की सुविधा हेतु 06 दिवसीय 'आधार कार्ड' शिविर का शुभारम्भ दिनांक 12 मार्च, 23 को डाक विभाग के सहयोग से 'चेम्बर भवन' में प्रारम्भ हुआ। इस अवसर पर पोस्ट मास्टर, लश्कर सिटी डाकघर-श्री ब्रजेश शर्मा एवं सहायक पोस्ट मास्टर लश्कर सिटी-श्री साकिर मोहम्मद खान का चेम्बर ऑफ कॉमर्स के पदाधिकारियों द्वारा पुष्प माला से आत्मीय स्वागत किया गया।

इस अवसर पर स्वागत उद्बोधन देते हुए, अध्यक्ष-डॉ. प्रवीण अग्रवाल ने कहा कि आज के समय में आधार कार्ड काफी उपयोगी हो गया है। किसी भी प्रकार का शासकीय कार्य इसके अभाव में संभव नहीं है। आपने बताया कि हाल ही में आयकर विभाग, भारत सरकार द्वारा आधार कार्ड को PAN से लिंक किए जाने हेतु दिनांक 31 मार्च, 23 की अंतिम तिथि के रूप में निर्धारित की गई है। इसलिए शहर के व्यवसाय एवं उद्योगपतियों के द्वारा लगातार, आधार कार्ड में संशोधन हेतु शिविर आयोजित किए जाने की माँग की जा रही थी। व्यवसायियों की माँग को ध्यान में रखते हुए हमारे द्वारा आज डाक विभाग के सहयोग से 06 दिवसीय यह शिविर आयोजित किया जा रहा है। आपने उक्त शिविर के आयोजन में महत्वपूर्ण सहयोग हेतु, पोस्ट मास्टर, लश्कर सिटी डाकघर-श्री ब्रजेश शर्मा जी एवं उनकी टीम के प्रति हार्दिक धन्यवाद व्यक्त किया।

पोस्ट मास्टर, लश्कर सिटी डाकघर-श्री ब्रजेश शर्मा ने अपने उद्बोधन में कहा कि आधार कार्ड शिविर का आयोजन 'चेम्बर भवन' में किए जाने के प्रस्ताव को हमने एक अवसर के रूप में लिया क्योंकि आधार कार्ड के कारण पब्लिक हमसे जुड़ रही है। इसलिए मैंने अपने वरिष्ठ अधिकारियों से ईमेल के माध्यम से शिविर की अनुमति यह कहकर ली कि जब हम शहर के व्यवसायियों एवं उद्योगपतियों के मध्य में जाएँगे, तब हम डाक विभाग द्वारा चलाई जा रही विभिन्न बैंकिंग योजनाओं की जानकारी से भी उन्हें अवगत करा सकेंगे। आपने बताया कि डाक विभाग आज आधार कार्ड तथा जनकल्याणकारी योजनाओं सहित बैंकिंग सेक्टर में भी अपनी अहम भूमिका निभा रहा है। हम बैंक की भांति सभी प्रकार के डिटीजल ट्रांजेक्शन के साथ ही साथ ग्रामीण क्षेत्र में एईपीएस एवं आईपीएस के माध्यम से आमजन को सरकार विभिन्न योजनाओं की राशि का भुगतान कर रहे हैं। आज बैंक जो कार्य कर रही है, वह सारी सुविधाएँ हम दे रहे हैं। हमारे पास पर्याप्त संसाधन हैं और हम बैंकों से 1% अधिक ब्याज देते हैं। साथ ही, हम कोर बैंकिंग से जुड़े हुए हैं।

कार्यक्रम का संचालन, मानसेवी सचिव-दीपक अग्रवाल द्वारा तथा आभार कोषाध्यक्ष-संदीप नारायण अग्रवाल द्वारा व्यक्त किया गया। अंत में मुख्य अतिथि-श्री ब्रजेश शर्मा जी को स्मृति-चिन्ह मानसेवी संयुक्त सचिव-पवन कुमार अग्रवाल द्वारा भेंट किया गया।

इस अवसर पर अध्यक्ष-डॉ. प्रवीण अग्रवाल, मानसेवी सचिव-दीपक अग्रवाल, मानसेवी संयुक्त सचिव-पवन कुमार अग्रवाल, कोषाध्यक्ष-संदीप नारायण अग्रवाल सहित कार्यकारिणी सदस्य, सर्वश्री कृष्ण बिहारी गोयल, भरत बंसल, संजय अग्रवाल, रोशन गाबरा, विवेक बंसल, दीपक श्रीचन्द जैसवानी, आशीष अग्रवाल, जितेन्द्र जाजू, अंकुर अग्रवाल, सुशांत सिंघल, अभिषेक गोयल, मुकेश सांघी सहित सदस्यगण, सर्वश्री माधव अग्रवाल, राजेश गुप्ता सहित काफी संख्या में शहर के व्यवसायिगण उपस्थित थे।



नवीन दाल बाजार के लिए जिस दर पर जमीन देना तय किया जाए उसी दर पर जमीन आवंटित की जाए : एमपीसीसीआई



नवीन दाल बाजार की स्थापना हेतु जमीन उपलब्ध कराए के संबंध में दिनांक 15 मार्च, 23 को चेम्बर ऑफ कॉमर्स का प्रतिनिधि मण्डल संभागीय आयुक्त-श्री दीपक सिंह से मिला। इस अवसर पर निगमायुक्त-श्री किशोर कान्याल, एसडीएम-श्री अनिल बनवारिया मौजूद थे।

प्रतिनिधि मण्डल में उपाध्यक्ष-डॉ. राकेश अग्रवाल, मानसेवी सचिव-दीपक अग्रवाल, मानसेवी संयुक्त सचिव-पवन कुमार अग्रवाल एवं व्यापार समिति दाल बाजार के अध्यक्ष-दिलीप पंजवानी एवं समीर अग्रवाल शामिल थे।

मानसेवी सचिव-दीपक अग्रवाल ने नवीन दाल बाजार के संबंध में व्यापारियों की भावनाओं को स्पष्ट करते हुए कहा कि पूर्व के अनुभवों के आधार पर हमारी माँग है कि नवीन दाल बाजार के लिए जिस समय जमीन दिया जाना तय किया जाए, उसी दर पर जमीन आवंटित की जाना चाहिए। व्यापारियों को जगह चिन्हित करने के उपरांत जो समय प्रशासन द्वारा जगह आवंटित करने में लगेगा, उस अवधि में जमीन की दरों में किसी भी प्रकार की वृद्धि नहीं की जाए।

इस अवसर पर संभागीय आयुक्त-श्री दीपक सिंह ने प्रतिनिधि मण्डल की बात को गंभीरता से सुना एवं उचित कार्यवाही का आश्वासन दिया।

व्यवसाई द्वारा थाना-झाँसी रोड में दर्ज कराई गई एफ आईआर पर त्वरित कार्यवाही की माँग को लेकर वरिष्ठ पुलिस अधीक्षक-श्री अमित सांघी को चेम्बर के नेतृत्व में सौंपा गया ज्ञापन



व्यवसाई, श्री सुरेश अरोरा के साथ गाली-गलौज एवं मारपीट की घटना के विरुद्ध पुलिस थाना-झाँसी रोड में अलग-अलग दिनांकों में दर्ज कराई गई एफ आईआर में दोषी सभी अपराधियों को तत्काल गिरफ्तार किए जाने की माँग को लेकर दि. 25 मार्च, 23 को चेम्बर ऑफ कॉमर्स के नेतृत्व में पंजाबी परिषद एवं ब्राह्मण सभा द्वारा वरिष्ठ पुलिस अधीक्षक-श्री अमित सांघी जी को ज्ञापन सौंपा गया। एसएसपी को सौंपे गए ज्ञापन में दोषी व्यक्तियों को तत्काल गिरफ्तार किए जाने तथा उनके विरुद्ध सख्त से सख्त कार्यवाही किए जाने की माँग की गई।

वरिष्ठ पुलिस अधीक्षक महोदय द्वारा प्रतिनिधि मण्डल की बात को काफी ध्यान पूर्वक सुना गया और उचित कार्यवाही का आश्वासन दिया।

इस अवसर पर अध्यक्ष-डॉ. प्रवीण अग्रवाल, मानसेवी सचिव-दीपक अग्रवाल, मानसेवी संयुक्त सचिव-पवन कुमार अग्रवाल, कोषाध्यक्ष-संदीप नारायण अग्रवाल सहित कार्यकारिणी सदस्य-श्री गोकुल बंसल एवं श्री कृष्ण बिहारी गोयल, अध्यक्ष-लोहिया बाजार एसोसिएशन-श्री संजय कट्टल, व्यवसाई, श्री राजीव चड्ढा, श्री अजय सप्रा, श्री साकेत आनन्द, श्री जयवीर भारद्वाज, श्री कुलवीर भारद्वाज, श्री अशोक मारवाह तथा श्री विनोद सूरी आदि उपस्थित थे।



सांख्यिकी एवं कार्यक्रम कार्यान्वयन मंत्रालय, राष्ट्रीय सांख्यिकी कार्यालय (क्षेसप्र) एवं MPCCI के संयुक्त तत्वावधान में वार्षिक उद्योग सर्वेक्षण शिविर 'चेम्बर भवन' में आयोजित



सांख्यिकी एवं कार्यक्रम कार्यान्वयन मंत्रालय, राष्ट्रीय सांख्यिकी कार्यालय (क्षेसप्र) एवं MPCCI के संयुक्त तत्वावधान में "वार्षिक उद्योग सर्वेक्षण" शिविर का आयोजन दिनांक 24 मार्च, 23 को 'चेम्बर भवन' में किया गया।

शिविर में अध्यक्ष-डॉ. प्रवीण अग्रवाल एवं मानसेवी सचिव-दीपक अग्रवाल सहित विभाग की ओर से वरिष्ठ सांख्यिकी अधिकारी-सर्वश्री पुनीत श्रीवास्तव, एन. के. दीक्षित, डी. के. जैन, एस. के. तिवारी, जे. एस. आलोरिया व आशीष कुमार मिश्रा उपस्थित थे।

इस अवसर पर स्वागत उद्बोधन देते हुए अध्यक्ष-डॉ. प्रवीण अग्रवाल ने कहा कि सांख्यिकी और कार्यक्रम क्रियान्वयन मंत्रालय के अधिकारी जमीनी स्तर पर समर्पित भाव से कार्य कर, देश में सकल घरेलू उत्पाद के आकड़ों को एकत्रित कर, देश की जीडीपी का प्रत्येक तीन माह में निर्धारण करते हैं। आपने बताया कि भारत की जीडीपी 3.8 करोड़ डॉलर है, जो कि हमें दुनिया के शीर्ष पाँच देशों में शामिल करता है। भारत दुनिया की पाँचवीं सबसे बड़ी अर्थव्यवस्था में शामिल हुआ है और ब्रिटेन जैसा देश जिसने हम पर राज्य किया था, उनकी जीडीपी आज हमारे देश से कम है। वर्तमान में स्थिति यह है कि आज भारत की कम्पनियाँ, ब्रिटेन की कम्पनियों को खरीद रहीं हैं। आपने बताया कि देश के 10 प्रथम राज्यों के सकल घरेलू उत्पाद में हमारे राज्य का स्थान 10वें नं. पर है, इसका सबसे बड़ा कारण प्रदेश में औद्योगिक क्रांति का नहीं होना है। अपने प्रदेश को हमें प्रथम नं. पर लाना है और इसके लिए हम सभी को जब तक बहुत अधिक आवश्यक नहीं हो, तब तक घरेलू उत्पाद का ही उपयोग सुनिश्चित करना होगा। आपने विभाग के अधिकारियों से कहा कि आप जब-जब जीडीपी के आँकड़े जारी करें, तब-तब चेम्बर ऑफ कॉमर्स में कार्यक्रम आयोजित करें। इसका आप और हम मिलकर प्रचार-प्रसार करेंगे, जिससे प्रत्येक व्यवसाई एवं उद्यमी इसके महत्व को समझेगा और तब हमारे प्रदेश व देश की जीडीपी दुनिया की मजबूत अर्थव्यवस्था के साथ प्रथम स्थान पर पहुँचाने में हमारी भागीदारी हो सकेगी।

कार्यक्रम का संचालन कर रहे, मानसेवी सचिव-दीपक अग्रवाल ने सांख्यिकी एवं कार्यक्रम कार्यान्वयन मंत्रालय, राष्ट्रीय सांख्यिकी कार्यालय (क्षेसप्र) से पधारें सभी अधिकारियों के प्रति चेम्बर ऑफ कॉमर्स की ओर से हार्दिक स्वागत करते हुए कहा कि आप भविष्य में भी कार्यक्रम करने हेतु MPCCI में पधारें। साथ ही यह भी सुनिश्चित करें कि इसमें अधिक से अधिक यूनिट अपनी उपस्थिति दर्ज कराएँ। राष्ट्रीय महत्व के इस अहम कार्य में हम आपके साथ खड़े हैं। आप आएँ, देश की जीडीपी को बढ़ाने हेतु चिंतन करें, आपका इस गौरवशाली संस्था में स्वागत है।

कार्यक्रम में वरिष्ठ सांख्यिकी अधिकारी, श्री पुनीत श्रीवास्तव द्वारा पॉवर प्वाइन्ट प्रेजेंटेशन के माध्यम से विभाग की योजनाओं व कार्य से उपस्थित उद्यमियों को विस्तार से अवगत कराया तथा उनकी जिज्ञासाओं का समाधान किया।

इस अवसर पर कार्यकारिणी सदस्य, श्री कृष्ण बिहारी गोयल एवं श्री संजय अग्रवाल सहित काफी संख्या में औद्योगिक इकाईयों संचालक उपस्थित थे।



उद्योगों की समस्याओं के निराकरण की श्रृंखला के अन्तर्गत महाराजपुर औद्योगिक क्षेत्र की समस्याओं पर बैठक आयोजित एडीशनल एस. पी.-श्री राजेश दण्डोटिया, उपायुक्त, नगर-निगम, श्री ए.पी.एस. भदौरिया एवं डीजीएम, एमपीईबी-श्री राहुल साहू हुए बैठक में शामिल



ग्वालियर में स्थापित एवं संचालित औद्योगिक क्षेत्रों की स्थानीय समस्याओं के निराकरण के लिए म. प्र. चेम्बर ऑफ कॉमर्स एण्ड इण्डस्ट्री द्वारा उद्योगपतियों के द्वार पर जाकर, उनकी समस्याओं के निराकरण का जो अभियान प्रारंभ किया है। इसी अभियान के तहत प्रत्येक माह के दूसरे व चौथे शनिवार को ग्वालियर में स्थापित औद्योगिक क्षेत्रों की स्थानीय समस्याओं का निराकरण नगर-निगम, एमपीईबी एवं पुलिस के वरिष्ठ अधिकारियों के सहयोग से कराया जा रहा है।

इस श्रृंखला के अन्तर्गत दिनांक 25 मार्च, 23 को महाराजपुर औद्योगिक क्षेत्र में 'समस्या व समाधान' बैठक का आयोजन किया गया। बैठक में अध्यक्ष-डॉ. प्रवीण अग्रवाल, उपाध्यक्ष-डॉ. राकेश अग्रवाल, मानसेवी सचिव-दीपक अग्रवाल, मानसेवी संयुक्त सचिव-पवन कुमार अग्रवाल, कोषाध्यक्ष-संदीपनारायण अग्रवाल सहित महाराजपुर औद्योगिक क्षेत्र के अध्यक्ष-श्री संजय कपूर, संयुक्त अध्यक्ष-विक्रम सिंह, उपाध्यक्ष-विजय जैन, सचिव-श्री सुशील सुराना, संयुक्त सचिव-श्री मुकेश अग्रवाल, कोषाध्यक्ष-श्री संजीव मल्होत्रा, उद्यमी-श्री प्रकाश रोहिरा, श्री राजेन्द्र मल्होत्रा, श्री मुकेश अग्रवाल, श्री नागर साहब, श्री हरीश नागपाल सहित एडीशनल एस. पी.-श्री राजेश दण्डोटिया, उपायुक्त, नगर-निगम, श्री ए.पी.एस. भदौरिया, डीजीएम, एमपीईबी-श्री राहुल साहू, ए. ई.-श्री राहुल चौधरी, जेडओ, नगर-निगम, श्री उप्पल भदौरिया सहित महाराजपुर औद्योगिक क्षेत्र में स्थापित इकाईयों के उद्योगपति काफी संख्या में उपस्थित थे।

बैठक में सुरक्षा से जुड़े बिन्दुओं पर एडीशनल एस. पी., श्री राजेश दण्डोटिया ने कहा कि महाराजपुरा इण्डस्ट्रीज एसोसिएशन यह लिखकर दें कि कहाँ-कहाँ किस समय असामाजिक तत्वों का जमावड़ा रहता है, तो वहाँ पुलिस का एक पॉइंट बनाकर 100 डायल को निर्देशित करेंगे कि आपको वहाँ पर आधा घंटा खड़ा रहना है। रात्रि शिफ्ट के लिए टीआई को निर्देशित करेंगे कि रात्रि गश्त सायरन बजाकर किया जाए। ट्रेक्टर-ट्रॉली के लिए स्थान चयन की बात पर आपने कहा कि यह पॉलिसी डिजीन है, जो कि कलेक्टर साहब के साथ बैठकर होगा। इसमें चेम्बर को पहल करना होगी। दोनों थानों की बात पर आपने कहा कि यदि महाराजपुरा एसोसिएशन मुझे लिखित में आवेदन दे देंगे, तो मैं दोनों थानों को ही निर्देश जारी कर दूँगा और ऐसे कौन से पॉइंट्स हैं, जहाँ दोनों थानों की समस्याएँ आती हैं, वह भी बताएँ, तो उसमें भी दोनों थानों को निर्देश जारी कर देंगे।

बैठक में नगर-निगम से संबंधित समस्याओं पर उपायुक्त, नगर-निगम, श्री ए. पी. एस. भदौरिया ने कहा कि अमृत योजना के तहत जो टंकी बनी है, उससे 15 दिन में कनेक्शन आपके क्षेत्र में करा दिया जाएगा। एक वर्ष से जिनके यहाँ पानी नहीं आया है, उसकी सूची बनाकर दें, तो परीक्षण करा लेंगे। आपने कहा कि ग्वालियर धीरे-धीरे सूखे की ओर बढ़ रहा है। इसलिए हमें बारिश के पानी को रोकने के लिए वॉटर हार्वेस्टिंग कराना चाहिए। आप अपनी फेक्ट्री में यह अवश्य कराएँ, टेक्नीकल सपोर्ट नगर-निगम से मिलेगा।



बैठक में बिजली सप्लाई से संबंधित समस्याओं पर डीजीएम, एमपीईबी-श्री राहुल साहू ने कहा कि महाराजपुरा औद्योगिक क्षेत्र में मेंटेनेंस का कार्य काफी अच्छा एवं नियमित रूप से होगा। औद्योगिक क्षेत्र महाराजपुरा एवं डीडी नगर के लिए दो सेपरेट 33 केव्ही फीडर का प्रोजेक्ट दिया गया है। यह कार्य 6 माह के अंदर पूर्ण होने की उम्मीद है। इसका सर्वे हो चुका है। आपने कहा कि ट्रिपिंग का सबसे बड़ा कारण हुकिंग है। अब जो नये फीडर स्वीकृत हो रहे हैं, उन पर हम यह करने जा रहे हैं कि जो हमारे अच्छे उपभोक्ता हैं, उन्हें एक फीडर से जोड़ा जाएगा व दूसरे फीडर से जहाँ बिजली चोरी अधिक होती है, उन्हें जोड़ा जाएगा, जिससे औद्योगिक क्षेत्र के उपभोक्ताओं को ट्रिपिंग की समस्या से निजात मिल जाएगी। 11 केवी फीडर से संबंधित समस्या के लिए सर्वे कर, ट्रिपिंग की समस्या दूर की जाएगी।



मार्च, 23 के महत्वपूर्ण प्रयास...

- रायपायगा रोड, नया बाजार में स्थित पंजाब नेशनल बैंक, एचडीएफ सी बैंक, आईसीआईसीआई बैंक एवं बैंक ऑफ बड़ौदा को पत्र लिखकर, रायपायगा रोड पर स्थित 'मल्टी लेवल पार्किंग' में बैंक के स्टॉफ के वाहन पार्क कराए जाने का अनुरोध किया गया, ताकि मुख्य मार्ग पर वाहनों का आवागमन सुगमता से संचालित बना रहे।
- प्रदेश के मुख्यमंत्री-माननीय श्री शिवराज सिंह चौहान, जिलाधीश-ग्वालियर एवं आयुक्त, नगर-निगम, ग्वालियर को पत्र प्रेषित कर, अमृत योजना के अन्तर्गत शहर में हुए विकास कार्यों के पश्चात् सड़कों का डामरीकरण किए जाने की माँग की गई।
- आयुक्त, ग्वालियर संभाग को पत्र प्रेषित कर, 'माधव प्लाजा' में रिक्त पड़ी दुकानें छोटे व्यवसायियों को आवंटित किए जाने की माँग करते हुए, तत्संबंध में एक बैठक 'चेम्बर भवन' में आयोजित किए जाने की माँग की गई।
- सीईओ, ग्वालियर स्मार्ट सिटी परियोजना, ग्वालियर को पत्र प्रेषित कर, एक बैठक 'चेम्बर भवन' में विभिन्न विकास योजनाओं पर चर्चा करने हेतु आयोजित किए जाने की माँग की गई।
- केन्द्रीय रेलमंत्री, भारत सरकार-माननीय श्री अश्विनी वैष्णव को पत्र प्रेषित कर, सीनियर सिटीजन को रेल किराए में पुनः छूट दिए जाने की माँग की गई।
- प्रदेश के मुख्यमंत्री-माननीय श्री शिवराज सिंह चौहान के नाम एक ज्ञापन एडीएम-ग्वालियर एवं सांसद-माननीय श्री विवेक नारायण शेजवलकर, महापौर-माननीया श्रीमती डॉ. शोभा सिकरवार को सौंपकर, गारबेज शुल्क के युक्तियुक्तकरण के प्रस्ताव को राज्य शासन से तत्काल स्वीकृति दिलाने की माँग की गई।
- केन्द्रीय रेलमंत्री, भारत सरकार को पत्र प्रेषित कर, ट्रेन नं. 09525/09526 को स्थाई रूप से संचालित किए जाने की माँग की गई।
- जिलाधीश एवं अध्यक्ष जिला मूल्यांकन समिति, ग्वालियर एवं वरिष्ठ जिला पंजीयक, ग्वालियर को पत्र प्रेषित कर, ग्वालियर जिले की वर्ष 2023-24 के लिए प्रस्तावित कलेक्टर गाइड लाइन पर सुझाव एवं आपत्तियाँ प्रस्तुत की गई।
- केन्द्रीय नागर विमानन मंत्री-माननीय श्रीमंत ज्योतिरादित्य सिंधिया एवं केन्द्रीय रेलमंत्री-माननीय श्री अश्विनी वैष्णव को पत्र प्रेषित कर, ह. निजामुद्दीन से कन्याकुमारी के मध्य संचालित होने वाली गाड़ी सं. 12642/12641 (थिरुकुरल एक्सप्रेस) का स्टॉप ग्वालियर रेलवे स्टेशन पर किए जाने की माँग की गई।
- आयुक्त, नगर पालिका निगम, ग्वालियर को पत्र प्रेषित कर, साहूकारी लाइसेंस शिविर का आयोजन 'चेम्बर भवन' में किए जाने की माँग की गई।
- मुख्यमंत्री-माननीय श्री शिवराज सिंह चौहान, केन्द्रीय मंत्रीद्वय-माननीय श्री नरेन्द्र सिंह तोमर एवं माननीय श्रीमंत ज्योतिरादित्य सिंधिया सहित नगरीय विकास एवं आवास मंत्री, म. प्र. शासन-माननीय श्री भूपेन्द्र सिंह को पत्र प्रेषित कर, ग्वालियर के मास्टर प्लान को स्वीकृति प्रदान किए जाने की माँग की गई।
- पुलिस महानिरीक्षक, ग्वालियर जोन एवं एसएसपी, ग्वालियर को पत्र प्रेषित कर, शहर के आसपास करोड़ों की जमीनों पर भू-माफियाओं द्वारा अवैध रूप से किए गए कब्जों की ओर दिलाते हुए, इस गंभीर समस्या पर समुचित कार्यवाही हेतु प्रभावी एवं ठोस नीति निर्धारित करने की माँग की गई।
- उपायुक्त, नगर पालिका निगम, ग्वालियर-श्री सुनील सिंह चौहान को पत्र प्रेषित कर, नगर-निगम द्वारा स्वयं की दुकानों बोर्ड/फ्लेक्स पाए जाने की स्थिति में की जा रही जुर्माने की कार्यवाही की जानकारी दिए जाने के संबंध में एक बैठक आयोजित किए जाने की माँग की गई।
- आयुक्त, नगर पालिका निगम, ग्वालियर-श्री किशोर कान्याल को पत्र प्रेषित कर, नगर-निगम द्वारा स्वयं की दुकानों बोर्ड/फ्लेक्स पाए जाने की स्थिति में की जा रही जुर्माने की कार्यवाही की जानकारी दिए जाने के संबंध में एक बैठक आयोजित किए जाने की माँग की गई।
- एमएसएमई मंत्री-माननीय श्री ओमप्रकाश सकलेचा, उद्योग आयुक्त, भोपाल एवं महाप्रबंधक, जिला-उद्योग केन्द्र ग्वालियर को पत्र प्रेषित कर, शंकरपुर एवं गिरवाई औद्योगिक क्षेत्रों को अधिसूचित किए जाने की माँग की गई।



आवश्यक सूचना

सम्माननीय सदस्य महानुभावों,

नवीन वित्तीय वर्ष 2023-24 का सदस्यता शुल्क दिनांक 1 अप्रैल, 2023 से देय हो गया है।

सदस्यता शुल्क को बगैर अधिभार के दि. 30 जून, 23 तक जमा किया जा सकता है। उक्त तिथि के पश्चात् रु. 50/- अधिभार की राशि देय होगी।

* पब्लिक लिमिटेड कं. : रु. 2500+GST (18%)

* प्रायवेट लिमिटेड कं. : रु. 1250+GST (18%)

* साधारण सदस्य : रु. 750.00

1 अप्रैल 2023 से 30 सितम्बर 2023 तक के लिए घोषित पुनरीक्षित न्यूनतम वेतन की दरें।

श्रमायुक्त, इन्दौर द्वारा न्यूनतम वेतन अधिनियम, 1948 के अन्तर्गत 67 अनुसूचित नियोजन में न्यूनतम वेतन की दरें परिवर्तनशील महंगाई भत्ता सहित दिनांक 01 अप्रैल, 2023 से श्रमिकों के लिए निम्नानुसार परिवर्तित की गई हैं :-


श्रमिकों का वर्ग	कुल वेतन (रु. प्रतिमाह)	कुल वेतन (रु. प्रतिदिन)
अकुशल	9650.00	371.00
अर्द्धकुशल	10507.00	404.00
कुशल	11885.00	457.00
उच्च कुशल	13185.00	507.00

चेम्बर सचिवालय से सदस्यगणों को प्रेषित की जाने वाली डाक सामग्री के संबंध में

दि. 27 मार्च, 2023 को आयोजित वार्षिक साधारण सभा की बैठक में सूचनाएँ डिजिटल माध्यम से भेजे जाने का निर्णय लिया गया है। वर्तमान डिजिटल युग में सूचनाएँ अथवा अन्य डाक सामग्री को प्रिन्ट कराकर भेजा जाना समय एवं धन का अपव्यय होने के साथ-साथ पर्यावरण के भी प्रतिकूल है। इसलिए निर्णय लिया गया कि चेम्बर की सभी सूचनाएँ डिजिटल माध्यम से प्रेषित की जाएँ। अतः ऐसे सदस्यगण जो कि हार्ड कॉपी में सूचनाएँ नहीं मंगाना चाहते हैं, वह कृपया लिखित में 'चेम्बर सचिवालय' में अवगत कराने की कृपा करें, ताकि उन्हें केवल डिजिटल माध्यम से ही सूचनाएँ प्रेषित की जाकर, पर्यावरण संरक्षण को बढ़ावा दिया जा सके।

SAROJ FUEL SHOPPEE

(BPCL Fuel Station)



- We believe in providing quality services to our esteemed customers with aesthetic look and feel.
- We offer Diesel and Petrol alongside premium lubricant Oil Mak (with free oil change facility) under the banner of Bharat Petroleum.
- Our customers can also enjoy free air (Nitrogen air included) and can taste amazing Amul products as they take a stoppage at our fuel Station.
- In the scorching heat of Gwalior, you can get cool drinking water facility.

📍 Beside Venus Banquet, Near Vicky Factory Tiraha, Jhansi Road, Gwalior (M.P.) | Mob: +91 7986554373

प्रेषक : स्वामी म. प्र. चेम्बर ऑफ़ कॉमर्स एण्ड इण्डस्ट्री के लिए प्रकाशक, दीपक अग्रवाल द्वारा ग्राफिक्स वर्ल्ड, ग्वालियर से डिजाइन तथा 'चेम्बर भवन', एस.डी.एम. मार्ग, ग्वालियर से प्रकाशित. संपादक-दीपक अग्रवाल, दूरभाष-2371691,2632916,2382917